

- 4.3 සියළුම අයදුම්පත් ලියාපදිංචි තැපෑලෙන් පමණක් 2005 ජූලි මස 08 වැනි දිනට හෝ ඊට පෙර ලැබෙන සේ, අධ්‍යක්ෂ, ව්‍යාප්ති හා පුහුණු අංශය, කෘෂිකර්ම දෙපාර්තමේන්තුව, ජේරාදෙණිය යන ලිපිනයට එවිය යුතුය. ප්‍රමාද වී ලැබෙන අයදුම්පත් ප්‍රතික්ෂේප කරනු ලැබේ. තැපෑලේදී ප්‍රමාද වන හෝ නැතිවන අයදුම්පත් ගැන කෘෂිකර්ම දෙපාර්තමේන්තුව වගකීම් දරනු නොලැබේ.
- 4.4 අයදුම්පත් බහා එවන කවරයේ ඉහළ වම් කෙළවර 2006/2008 "කෘෂිකර්ම විද්‍යාලවලට ඇතුළත්වීම" යන්න හා විභාග මධ්‍යස්ථානයේ නම් පැහැදිලිව සඳහන් කරන්න.
- 4.5 අවශ්‍ය ලිපි ඔබ වෙත එවීම සඳහා තම නම හා ලිපිනය ලියූ 9" x 4" ප්‍රමාණයේ මුද්දර ඇලවූ ලියුම් කවරයක් අයදුම්පතට අමුණා එවිය යුතුය.

05. තෝරා ගැනීමේ පිළිවෙල :

- 5.1 ලිඛිත විභාගයේ කුසලතා ලකුණුවල එකතුව මත සහ දිස්ත්‍රික් පදනම මත තේරීම් කරනු ලැබේ. සාමාන්‍ය පෙළ විභාගයට පළමු වරට පෙනී සිටි දිස්ත්‍රික්කය අයදුම්පතේ සඳහන් කිරීමේ දී එම දිස්ත්‍රික්කයට අදාළ අංකය සොයා ගැනීම සඳහා මෙම ගැසට් නිවේදනයේ අවසානයට පළකර ඇති ඇමුණුම් අංක 01 උපයෝගී කර ගන්න. අවසාන වශයෙන් පාඨමාලාවට සිසුන් තෝරා ගැනීමට එක් එක් දිස්ත්‍රික්කයෙන් දිස්ත්‍රික් මට්ටමින් වැඩිම ලකුණු ලබාගත් සිසුන් සීමිත ගණනකට සහතික පත් පරීක්ෂා කිරීම සඳහා සම්මුඛ පරීක්ෂණයක් සඳහා කැඳවනු ඇත. දිස්ත්‍රික් පදනම සඳහා සලකා බැලීමේ දී අයදුම්කරු අයත් දිස්ත්‍රික්කය ලෙස සලකනු ලබන්නේ, අයදුම්කරු අ. පො. ස. (සා.පෙළ) විභාගයට පළමු වරට පෙනී සිටි පාසැල අයත් දිස්ත්‍රික්කයයි.

- 5.2 ලිඛිත විභාගය සඳහා වූ විෂයයන්, හා කාල සටහන පහත සඳහන් වේ :

විෂයයන්	කාලය	කාල සටහන
(i) ප්‍රශ්න පත්‍රය කෘෂිකර්මය (ලකුණු 100 යි) (අ. පො. ස. (සා. පෙළ) කෘෂිකර්ම විෂය නිර්දේශය අනුව සකස් කළ බහුවර්ණ හා කෙටි ප්‍රශ්න අඩංගු වේ)	පැය 1 යි	පෙ. ව. 9.30 - පෙ. ව. 10.30
(ii) ප්‍රශ්න පත්‍රය බුද්ධි පරීක්ෂණය (ලකුණු 100 යි)	පැය 1 යි	පෙ. ව. 11.00 - මධ්‍යහ්න 12.00
(iii) ප්‍රශ්න පත්‍රය ඉංග්‍රීසි භාෂාව (ලකුණු 100 යි) අ.පො.ස. (උ.පෙළ) ඉංග්‍රීසි විෂය නිර්දේශය අනුව සකස් කෙරේ. ඉංග්‍රීසි භාෂාවෙන් කරුණු අවබෝධ කර ගැනීම, ඉංග්‍රීසියෙන් අදහස් සංකීර්ණය කිරීමේ හැකියාවන් හා සරල ව්‍යාකරණ හැකියාවන් පරීක්ෂා කෙරේ	පැය 1 යි	ප. ව. 1.30 - ප. ව. 2.30

5. 3 ප්‍රශ්න පත්‍ර I හා ප්‍රශ්න පත්‍ර II සඳහා එක් එක් ප්‍රශ්න පත්‍රයට අවම වශයෙන් ලකුණු 40 ක් වත් ලබාගත යුතු වේ. යම් මාධ්‍යයක් සඳහා මෙම අවම ලකුණු ලබාගත් විභාග අපේක්ෂකයින් නොසිටින විටකදී පමණක් එම මාධ්‍යයෙන් කෘෂිකර්ම විද්‍යාලවලට අවශ්‍ය අයදුම්කරුවන් ප්‍රමාණය තෝරා ගැනීම සඳහා අවශ්‍ය වුවහොත් මෙම අවම සීමාවන් වෙනස් කිරීමට ඉඩ ඇත. එම ප්‍රශ්න පත්‍ර දෙකේ ලකුණුවල එකතුව අනුව වැඩිම ලකුණු ලබා ගන්නා අපේක්ෂකයන් දිස්ත්‍රික් පදනම මත තෝරාගෙන මණ්ඩලයක් මගින් සම්මුඛ පරීක්ෂණයක් පවත්වනු ලැබේ. තෝරා ගැනීම අනිවාර්යෙන්ම ලබාගත් වැඩිම ලකුණු මට්ටම අනුව හා දිස්ත්‍රික්ක පදනම මත, සිදු කෙරේ. අදාළ වර්ෂයේ දී එක් එක් කෘෂිකර්ම විද්‍යාලයට ඇතුළත් කර ගනු ලබන පිරිමි හෝ ගැහැණු සිසුන් සංඛ්‍යාව එම විද්‍යාලවල පිරිමි හෝ ගැහැණු නේවාසිකාගාරවල ඇති ඉඩකඩ අනුව හා එම විද්‍යාලවල ඇති පුහුණු පහසුකම් අනුව තීරණය කරනු ඇත. කිසියම් දිස්ත්‍රික්කයක අවශ්‍ය ශිෂ්‍ය සංඛ්‍යාව නොමැති විටක විද්‍යාලවලට උපරිම සිසුන් ප්‍රමාණයක් ඇතුළත් කිරීම සඳහා අනෙකුත් දිස්ත්‍රික්ක වලින් අවශ්‍ය සිසුන් සංඛ්‍යාවක් තෝරා ගනු ලැබේ. සම්මුඛ පරීක්ෂණයේදී අපේක්ෂකයන් විසින් තම සහතික පත්‍රවල මුල් පිටපත් ඉදිරිපත් කළ යුතුය. සම්මුඛ පරීක්ෂණයේදී ලකුණු දෙනු නොලැබේ. කෘෂිකර්ම විද්‍යාලවලට තෝරා ගනු ලබන සංඛ්‍යාවට වඩා වැඩි සිසුන් ප්‍රමාණයක් සම්මුඛ පරීක්ෂණයට කැඳවනු ලැබේ.

5. 4 සිංහල හෝ දෙමළ මාධ්‍යයෙන් පාඨමාලාව හැදෑරීමට බලාපොරොත්තු වන අයදුම්කරුවන් අනිවාර්යයෙන් තමන් පාඨමාලාව හැදෑරීමට තෝරාගත් භාෂා මාධ්‍යයෙන්ම තරග විභාගයේ දී පළමු හා දෙවන ප්‍රශ්න පත්‍රයට පෙනී සිටිය යුතුය. ඉංග්‍රීසි මාධ්‍යයෙන් පාඨමාලාව හැදෑරීමට අයදුම්කරන අයදුම්කරුවන් පමණක් තම මනාපය අනුව සිංහලෙන් හෝ දෙමළෙන් පළමුවන හා දෙවන ප්‍රශ්න පත්‍රයට පෙනී සිටිය හැක. ඉංග්‍රීසි මාධ්‍යයෙන් පාඨමාලාව හැදෑරීමට බලාපොරොත්තු වන සිසුන් පමණක් ඒ සඳහා සුදුසුකම් ලැබීමට ඉංග්‍රීසි භාෂා ප්‍රශ්න පත්‍රයට පෙනී සිටි, අවම වශයෙන්

50% ක් ලකුණු ලබාගත යුතු වේ. ඉංග්‍රීසි මාධ්‍යයෙන් ඩිප්ලෝමා පාඨමාලාව හැදෑරීම සඳහා කුසලතාවය මත හා දිස්ත්‍රික් පදනම මත තේරීම සිදු කරනු ලැබේ. එහිදී ඉංග්‍රීසි භාෂා ප්‍රශ්න පත්‍රයට, පළමුවන හා දෙවන ප්‍රශ්න පත්‍ර වලට අවම සුදුසුකම් ලබා ඇති අපේක්ෂකයින් අතරින් පළමු වන ප්‍රශ්න පත්‍රය හා දෙවන ප්‍රශ්න පත්‍රයේ ලකුණුවල එකතුව අනුව වැඩිම ලකුණු ලබාගෙන ඇති අපේක්ෂකයින් පමණක් කුසලතා මත තෝරාගනු ලැබේ.

5.5 3.1 සහ 3.2 ඡේදයන්හි සඳහන් සුදුසුකම් ඇති සියලුම අයදුම්කරුවන්ට විභාග දෙපාර්තමේන්තුව විසින් ප්‍රවේශ පත්‍ර එවනු ලැබේ. විභාගයට පෙනී සිටින අයදුම්කරුවන් විසින් තම ප්‍රවේශ පත්‍රය විභාග මධ්‍යස්ථානය භාර නිලධාරී වෙත ඉදිරිපත් කළ යුතුය. විභාගය පැවැත්වීමට නියමිත දිනට සති දෙකකට පෙර විභාග දෙපාර්තමේන්තුව මගින් ජාතික පුවත්පත්වල පළකරනු ලබන පුවත්පත් දැන්වීමක් මගින් විභාගය පවත්වන දිනය ප්‍රසිද්ධ කරනු ලැබේ. ඒවා විට ප්‍රවේශපත්‍රය ලැබී නොමැති යම් අයදුම්කරුවෙකු වේ නම් එම පුවත්පත් දැන්වීමේ සඳහන් ආකාරයට විභාග දෙපාර්තමේන්තුව අමතා තම ප්‍රවේශපත්‍රය ලබාගැනීමට කටයුතු කිරීම සුදුසු වේ.

5.6 විභාගය පැවැත්වෙන අවස්ථාවේ දී අයදුම්කරුවන් විසින් තම අත්සනාවය ඔප්පු කර සිටිය යුතුය. මේ සඳහා පහත දැක්වෙන ලියකියවිලි වලින් එකක් පිළිගත හැක :

(අ) පුද්ගලයන් ලියාපදිංචි කිරීමේ කොමසාරිස් විසින් නිකුත් කරන ලද ජාතික හැඳුනුම් පත,

(ආ) විභාග දිනයට අවුරුදු තුනකට වැඩි නොවන කාලයක් ඇතුළත නිකුත් කරන ලද වලංගු විදේශ ගමන් බල පත්‍රයක්,

(ඇ) පෝස්ට් මාස්ටර් ජනරාල් විසින් නිකුත් කරන ලද හැඳුනුම්පතක්.

5.7 විභාග දෙපාර්තමේන්තුව මගින් පවත්වනු ලබන ප්‍රසිද්ධ ලිඛිත විභාගවලට බලපාන නීති හා කොන්දේසිවලට අයදුම්කරුවන් අවනත විය යුතුය. විභාග දෙපාර්තමේන්තුව මගින් සිසුන් ලබාගත් ලකුණු ඔවුන්ගේ ලිපිනයන්ට දන්වා එවනු ඇත. දිස්ත්‍රික් මට්ටමින් වැඩිම ලකුණු ලබාගත් සිසුන් පමණක් සම්මුඛ පරීක්ෂණයට කැඳවනු ඇත. මෙම ලිඛිත විභාගයට පෙනී සිටීමට ඉඩදීම හෝ සම්මුඛ පරීක්ෂණයකට පෙනී සිටීමට ඉඩදීම අපේක්ෂකයාගේ සුදුසුකම් පිළිගත් බවක් නොහැරේ. විභාගයට පෙර හෝ එය පවත්වන අතර හෝ ඉන් පසුව හෝ යන කවර අවස්ථාවකදී වුවත් මෙම ව්‍යවස්ථාවන් අනුව නුසුදුසු යයි තීරණය වන අයදුම්කරුවකුගේ විභාගපේක්ෂකත්වය අවලංගු කරනු ලැබේ.

5.8 ලිඛිත විභාගයට හෝ සම්මුඛ පරීක්ෂණයට හෝ ඒ දෙකටම හෝ පෙනී සිටීම වෙනුවෙන් රජය විසින් අපේක්ෂයින්ට කිසිදු දීමනාවක් ගෙවනු නොලැබේ.

06. “කුසුමා ලක්ෂම් කරුණානිලක” සිහිවටන ශිෂ්‍යත්වය :

ශ්‍රී ලංකා විභාග දෙපාර්තමේන්තුව මගින් පවත්වනු ලබන ලිඛිත තරග විභාගයේදී I හා II ප්‍රශ්න පත්‍ර දෙකේ එකතුව අනුව වැඩිම ලකුණු ලබා ගත් අයදුම්කරුවාට ඉහත ශිෂ්‍යත්වයේ කොන්දේසිවලට යටත්ව වර්ෂ දෙකක් සඳහා මෙම ශිෂ්‍යත්වය ප්‍රදානය කරනු ලැබේ. ශිෂ්‍යත්වලාභියාට කුණ්ඩසාලේ කෘෂිකර්ම විද්‍යාලයේ ඉගෙනුම ලැබීමට අවස්ථාව දෙනු ලැබේ. මෙම ශිෂ්‍යත්වයේ වාර්ෂික වටිනාකම රු. 10,000 වේ.

ආචාර්ය සී. කුඩාගමගේ,  
කෘෂිකර්ම අධ්‍යක්ෂ ජනරාල්.

කෘෂිකර්ම දෙපාර්තමේන්තුව,  
පේරාදෙණිය.

ඇමුණුම් අංක : 01

දිස්ත්‍රික්කවල නම් හා ඒවාට අයත් අංක  
(5. 1 ඡේදයට අදාළ වේ)

දිස්ත්‍රික් අංක	දිස්ත්‍රික්කය	දිස්ත්‍රික් අංක	දිස්ත්‍රික්කය
01	අනුරාධපුරය	13	හම්බන්තොට
02	බදුල්ල	14	ගම්පහ
03	මඩකලපුව	15	කළුතර
04	කොළඹ	16	මාතලේ
05	ගාල්ල	17	නුවරඑළිය
06	යාපනය	18	මන්නාරම
07	මහනුවර	19	මුලතිව්
08	කුරුණෑගල	20	අම්පාර
09	මාතර	21	පුත්තලම
10	ත්‍රිකුණාමලය	22	පොළොන්නරුව
11	වවුනියාව	23	මොණරාගල
12	රත්නපුරය	24	කෑගල්ල
		25	කිලිනොච්චිය

ආදර්ශ ඉල්ලුම් පත්‍රය

ශ්‍රී ලංකා කෘෂිකර්ම විද්‍යාලවලට ඇතුළත් කර ගැනීම සඳහා ඉල්ලුම් පත්‍රය - 2006/2008

(බැඳුම් තීරුව සඳහා අභ්‍යන්තර ඉඩ හැරිය යුතුයි. එහි කිසිවක් නොලිය යුතුයි)

විභාග අංකය :

(කාර්යාලීය ප්‍රයෝජනය සඳහා පමණි)

1. විභාගයට පෙනී සිටින මධ්‍යස්ථානය

1. වන තේරීම .....
2. වන තේරීම .....

එහි අංකය

.....  
.....

2. විභාගයට පෙනී සිටින භාෂා මාධ්‍යය  
(අදාළ අක්ෂරය කොටුව තුළ ලියන්න.)

සිංහල මාධ්‍ය - S  
දෙමළ මාධ්‍ය - T

භාෂා මාධ්‍යයට අදාළ  
අක්ෂරය

.....

(ගැසට් පත්‍රයේ මුල් ඡේදයට අනුව)

3. පාඨමාලාව හැදෑරීමට කැමති මාධ්‍ය  
සිංහල මාධ්‍ය - S  
දෙමළ මාධ්‍ය - T  
ඉංග්‍රීසි මාධ්‍ය - E

(අදාළ අක්ෂරය කොටුව තුළ ලියන්න)

කැමති මාධ්‍යයට  
අදාළ  
අක්ෂරය .....

4. ස්ත්‍රී/පුරුෂ භාවය

පුරුෂ - M	
ස්ත්‍රී - F	

(අදාළ කොටුව තුළ  
ලකුණ යොදන්න)

5. සාමාන්‍ය පෙළ විභාගයට  
ප්‍රථම වරට පෙනී සිටි  
පාසල පිහිටි  
දිස්ත්‍රික්කය .....

දිස්ත්‍රික්  
අංකය .....

(5.1 ඡේදයට අනුව)

6. (අ) (i) මූලකුරු සමග නම :———, (පැහැදිලි අකුරින්)

(ii) මූලකුරු සමග නම (ඉංග්‍රීසි කැපිටල් අකුරුවලින්) :———.

(ආ) (i) මූලකුරු වලින් හැඳින්වෙන නම :———.

(ii) මූලකුරුවලින් හැඳින්වෙන නම (ඉංග්‍රීසි කැපිටල් අකුරු වලින්) :———.

7. (i) සම්පූර්ණ ලිපිනය :———.

(ii) සම්පූර්ණ ලිපිනය :———.

(ඉංග්‍රීසි කැපිටල් අකුරුවලින්)

(iii) සම්බන්ධ කරගත හැකි දුරකථන අංකය (ඇතොත්) :———.

8. දිස්ත්‍රික්කය :———.

(අ) දැනට පදිංචි දිස්ත්‍රික්කය :———.

(ආ) අ. පො. ස. (සා. පෙළ) විභාගයට පෙනී සිටි පාසල හා ලිපිනය :———.

(ඇ) පළමු වරට අ. පො. ස. (සා. පෙළ) විභාගයට පෙනී සිටි පාසල අයත් දිස්ත්‍රික්කය :———.

9. (අ) මැතිවරණ කොට්ඨාසය (සිංහලෙන්) :———.

(ආ) මැතිවරණ කොට්ඨාසය (ඉංග්‍රීසියෙන්) :———.

10. උපන් දිනය : අවුරුද්ද :———, මාසය :———, දිනය :———.

11. 2005.07.08 දිනට වයස : අවුරුදු :———, මාස :———, දින :———.

12. (අ) නිවේදනයේ 3.1 ඡේදය අනුව අ. පො. ස. (සා. පෙළ) විභාගයෙන් සමත් විෂයයන් හය හෝ ඊට වැඩි ගණන :

විභාග අංකය	වර්ෂය සහ මාසය	සමත් විෂයයන්	විෂය අංකය	සමත් ශ්‍රේණිය
		සිංහල		
		ගණිතය		
		විද්‍යාව		
		කෘෂිකර්මය		
		සමාජ අධ්‍යයනය		

(ආ) අ. පො. ස. (උ. පෙළ) විභාගයෙන් සමත් විෂයයන් :

විභාග අංකය	වර්ෂය සහ මාසය	සමත් විෂයයන්	විෂය අංකය	සමත් ශ්‍රේණිය

(ඇ) ඉහත සඳහන් සුදුසුකම් සනාථ කිරීම සඳහා අධ්‍යාපන සහතිකවල ඡායා පිටපත් ඉල්ලුම් පත්‍රයට අමුණා එවන්න.  
(මුල් පිටපත් එවිය යුතු නොවේ.)

සහතික වල ඡායා පිටපත් අමුණා තිබේද? :\_\_\_\_\_.

13. (i) දෙමව්පිය හෝ භාරකරුගේ නම සහ ලිපිනය :\_\_\_\_\_.

(ii) දෙමව්පිය හෝ භාරකරුගේ නම සහ ලිපිනය :\_\_\_\_\_.

(ඉංග්‍රීසි කැපිටල් අකුරුවලින්)

14. මුදල් ගෙවූ කුවිතාන්සි පිළිබඳ විස්තර :

14.1 මුදල් කුවිතාන්සි අංකය හා දිනය :\_\_\_\_\_.

14.2 මුදල් කුවිතාන්සිය ලබා ගත් ප්‍රාදේශීය ලේකම් කාර්යාලය :\_\_\_\_\_.

මුදල් ගෙවූ කුවිතාන්සියේ උඩ කොටසේ තීරුවක පමණක් මැලියම් ගා මෙහි අලවන්න. කුවිතාන්සියක ඡායා පිටපතක් අනිවාර්යයෙන්ම ඔබ ළඟ තබාගන්න.

අයදුම්කරුගේ ප්‍රකාශය :

මා විසින් මෙම අයදුම් පතෙහි සඳහන් කර ඇති විස්තර සත්‍ය බවත්, නිවැරදි බවටත් මෙයින් සහතික කරමි. මෙහි සඳහන් කරුණු අසත්‍ය බව හෝ වැරදි බව හෙළි වුවහොත්, මා නුසුදුස්සකු වන බව මම දනිමි. මෙම විභාගය සඳහා වූ සියළුම නීතිරීති පිළිපදීමට මම එකඟ වෙමි.

\_\_\_\_\_,  
අයදුම්කරුගේ අත්සන.

දිනය :\_\_\_\_\_.

අත්සන සහතික කිරීම

දෙපාර්තමේන්තුවක හෝ පාසැලක ප්‍රධානියෙක්, සාමදාන විනිශ්චයකාරවරයෙක්, නීතිඥයෙක් හෝ රුපියල් 1,42,500 ක් හෝ ඊට වැඩි වාර්ෂික ඒකාබද්ධ වැටුපක් ලබන රජයේ ස්ථීර නිලධාරියෙකු විසින් මෙම අයදුම් පත්‍රය සහතික කළ යුතුය.

ඉහතින් අත්සන් කර ඇති .....මයා./මිය./මෙනෙවිය මා හොඳින් දන්නා හඳුනා බවත්, ඔහු/ඇය මා ඉදිරිපිට දී අත්සන් යෙදූ බවත් මෙයින් සහතික කරමි.

\_\_\_\_\_,  
අත්සන සහතික කරන අයගේ  
අත්සන හා නිල මුද්‍රාව.

දිනය : \_\_\_\_\_.  
නම : \_\_\_\_\_.  
නිල නාමය : \_\_\_\_\_.  
ලිපිනය : \_\_\_\_\_.

06-60

අධ්‍යාපන අමාත්‍යාංශය

ගුරු අධ්‍යාපනය පිළිබඳ පූර්ව සේවා වෘත්තීය පාඨමාලාවක් හැදෑරීම සඳහා ජාතික අධ්‍යාපන විද්‍යාපීඨවලට ඇතුළත් කරගැනීම - 2006

1.0 ජාතික අධ්‍යාපන විද්‍යා පීඨයක ගුරු අධ්‍යාපනය පිළිබඳ තුන් අවුරුදු පූර්ව සේවා වෘත්තීය පාඨමාලාවක් හැදෑරීමට අවශ්‍ය ශාස්ත්‍රීය සුදුසුකම් හා යෝග්‍යතාවය ඇති අයදුම්කරුවන්ගෙන් අයදුම්පත් කැඳවනු ලැබේ.

2.0 යෝග්‍යතාව :

සෑම අයදුම්කරුවකුම, -

- 2.1 ශ්‍රී ලංකා පුරවැසියකු විය යුතුය ;
- 2.2 විශිෂ්ට චරිතයකින් ද, මනා ශාරීරික හා මානසික සෞඛ්‍යයෙන් ද යුක්ත විය යුතුය;
- 2.3 වයස :  
2.3.1 2006.01.01 දිනට වයස අවුරුදු 25 ට නොවැඩි විය යුතුය.
- 2.3.2 කතෝලික/ක්‍රිස්තියානි ධර්මය පාඨමාලාවට අයදුම්කරන පුස්තකවරුන් හා 2006.01.01 දිනට වයස අවුරුදු තිහට (30) නොවැඩි විය යුතුය ;
- 2.3.3 බුද්ධ ධර්මය පාඨමාලාවට ඉල්ලුම් කරන බෞද්ධ භික්ෂූන් වහන්සේලා 2006.01.01 දිනට වයස අවුරුදු 27 ට නොවැඩි විය යුතුය ;

- 2.4 අවිවාහක විය යුතුය.

3.0 මූලික අධ්‍යාපන සුදුසුකම් :

- 3.1 2004 වර්ෂයේ පවත්වන ලද අ. පො. ස. (උ. පෙළ) විභාගයේ දී විෂයය තුනකින් (ශ්‍රීපාද ජාතික අධ්‍යාපන විද්‍යාපීඨය සඳහා විෂයය දෙකකින්) එකවර සමත්වීම.  
(තාක්ෂණ අධ්‍යයන පාඨමාලාවේ ඉල්ලුම්කරුවන් 4.14 ඡේදයේ සැලකිය යුතුය යන වගන්තිය ද කතෝලික/ක්‍රිස්තියානි ධර්මය පාඨමාලාවේ පුස්තකවරුන් 4.10 ඡේදයේ සැලකිය යුතුය යන වගන්තිය ද කියවන්න)
- 3.2 අ. පො. ස. (සා. පෙළ) විභාගයේ දී/මූලික පිරිවෙන් අවසාන විභාගයේ දී ගණිතය සිංහල/දෙමළ භාෂාව ඇතුළු විෂයයන් 6 කින් දෙවරකට නොවැඩි වාර ගණනක දී (පළමු අවස්ථාවේ දී විෂයය 5 කින්) සමත්වීම. (2007 වර්ෂයේ දී ජාතික අධ්‍යාපන විද්‍යාපීඨවලට බඳවාගැනීමට අවශ්‍ය සුදුසුකම් සලකා බැලීමේදී අ. පො. ස. (සා. පෙළ) විභාගයේ දී/ මූලික පිරිවෙන් අවසාන විභාගයෙන් දී ගණිතය, සිංහල/දෙමළ භාෂාව ඇතුළු විෂයයන් 6 කින් දෙවරකට නොවැඩි වාර ගණනක දී (පළමු අවස්ථාවේ දී විෂයයන් 5 කින්) සම්මාන 3 ක් සහිතව සමත්වීම අවශ්‍ය වේ.)
- 3.3 ඒ ඒ පාඨමාලාවට අදාළ අ. පො. ස. (සා. පෙළ) විභාගයේ විශේෂ සුදුසුකම් ඉහත 3.2 පරිදි දෙවරක දී සම්පූර්ණ නොවේ නම් තුන්වැනි වාරයේ දී සම්පූර්ණ කර තිබිය යුතුය. සියලුම සුදුසුකම් ඉල්ලුම් පත්‍රය භාර ගන්නා අවසාන දින හෝ ඊට පෙර සම්පූර්ණ කර තිබිය යුතුය.